
मंत्रालय , मादाम कामा मार्ग, हुतात्मा राजगुरू चौक, 
मुंबई ४०० ०३२ , दिनांक २४ ऑगस्ट २०२० . 


MAHARASHTRA ORDINANCE No. XIV OF 2020 . 


AN ORDINANCE 


FURTHER TO AMEND THE MAHARASHTRA CONTINGENCY 

FUND ACT . 


१ ९ ५६ चा 


सन २०२० चा महाराष्ट्र अध्यादेश क्रमांक १४ . 
महाराष्ट्र आकस्मिकता निधी अधिनियम यात आणखी सुधारणा करण्यासाठी अध्यादेश. 
ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही 

आणि ज्याअर्थी, यात यापुढे दिलेल्या प्रयोजनांसाठी, महाराष्ट्र आकस्मिकता निधी अधिनियम यात आणखी 
४६. सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती 
अस्तित्वात असल्याबद्दल त्यांची खात्री पटली आहे ; 

त्याअर्थी, आता, भारताच्या संविधानाच्या अनुच्छेद २१३ च्या खंड ( १ ) द्वारे प्रदान करण्यात आलेल्या अधिकारांचा 
वापर करून, महाराष्ट्राचे राज्यपाल , याद्वारे , पुढील अध्यादेश प्रख्यापित करीत आहेत : 
१. ( १ ) या अध्यादेशास, महाराष्ट्र आकस्मिकता निधी ( दुसरी सुधारणा) अध्यादेश, २०२० , असे म्हणावे. संक्षिप्त नाव व 

प्रारंभ. 


. 


भाग चार - ३३-१ 


२ 


महाराष्ट्र शासन राजपत्र असाधारण भाग चार , ऑगस्ट २४ , २०२० / भाद्र २ , शके १ ९ ४२ 


सन १ ९ ५६ चा 


( २ ) तो , तात्काळ अंमलात येईल. 

२. या अध्यादेशाच्या अंमलबजावणीच्या कालावधीमध्ये, महाराष्ट्र आकस्मिकता निधी अधिनियम हा जणू १ ९ ५६ चा 
अधिनियम क्रमांक काही त्यातील कलम २ मध्ये, “ रुपये एकशे पन्नास कोटी इतक्या रकमेचा” या मजकुराऐवजी “ रुपये एक हजार ४६ . 
४६ याच्या कलम सहाशे पन्नास कोटी इतक्या रकमेचा ” हा मजकूर दाखल करण्यात आला आहे, असे समजून अंमलात येईल . 
२ ची तात्पुरती 

सुधारणा . 


महाराष्ट्र शासन राजपत्र असाधारण भाग चार , ऑगस्ट २४ , २०२० / भाद्र २ , शके १ ९ ४२ 


निवेदन 


महाराष्ट्र 

आकस्मिकता निधी अधिनियम ( १ ९ ५६ चा ४६ ) या अन्वये स्थापन करण्यात आलेल्या व ठेवण्यात 
आलेल्या राज्याच्या आकस्मिकता निधीची सध्याची मर्यादा रुपये एकशे पन्नास कोटी एवढी आहे. 


२. महात्मा जोतिराव फुले शेतकरी कर्जमुक्ती योजना, २०१ ९ याखालील पात्र शेतकऱ्यांचे कर्ज माफ करणे 
आणि २०२० या खरीप हंगामासाठी नव्याने पीक कर्ज मिळण्यासाठी ते पात्र होणे या उद्देशाने ही योजना राबविण्यात 
येत आहे. सन २०२०-२१ या वर्षासाठी उक्त योजनेकरिता रुपये ७००० कोटी इतकी रक्कम अर्थसंकल्पीत केली 
होती, ही संपूर्ण रक्कम विभागाला उपलब्ध करून दिली होती. उक्त रकमेपैकी, विभागाने अंदाजे रुपये ६ , ९ १०.५० 
कोटी इतकी रक्कम खर्च केली आहे आणि खर्च करण्यासाठी रुपये ८ ९ .५० कोटी इतकी रक्कम शिल्लक आहे. 
उक्त योजनेखाली पात्र असलेल्या सुमारे २.२५ लाख इतक्या शेतकऱ्यांना, तातडीने उक्त योजनेखालील लाभ देण्याचे 
प्रस्तावित केले असून त्यासाठी रुपये १,५०० कोटी इतकी रक्कम आवश्यक आहे. 

३. हा खर्च अनपेक्षित स्वरूपाचा असल्याने, त्याकरिता आवश्यक ती अर्थसंकल्पीय तरतूद उपलब्ध नाही. 
खर्चाच्या या बाबी “ नवीन सेवा” ठरतील आणि म्हणून, त्या राज्य विधानमंडळाच्या निदर्शनास आणून देणे आवश्यक 
आहे. राज्य विधानमंडळाचे आगामी अधिवेशन दिनांक ७ सप्टेंबर २०२० रोजी प्रस्तावित आहे. वर नमूद केलेल्या 
प्रयोजनांकरिता निधी उपलब्ध करून देण्यासाठी आवश्यक असलेले आदेश मात्र , राज्य विधानमंडळाच्या दोन्ही सभागृहात 
पूरक मागण्या व विनियोजन विधेयक संमत करून त्याद्वारे या “ नवीन सेवां " वरील खर्च राज्य विधानमंडळाच्या 
निदर्शनास आणून देऊन व ते विधेयक विधानमंडळाचा अधिनियम म्हणून प्रसिद्ध झाल्यानंतरच देता येईल. तथापि, 
या बाबींवरील खर्च तातडीने करणे आवश्यक असल्यामुळे तो आकस्मिकता निधीमधून आगाऊ रकमा काढूनच 
भागविण्याचा निर्णय घेण्यात आला आहे. 


- 


४. आकस्मिकता निधीची सध्याची मर्यादा फक्त रुपये एकशे पन्नास कोटी एवढी आहे. 
वर नमूद 

केलेल्या 
बाबींवरील खर्च भागविण्यासाठी आणि तसेच, आकस्मिकता निधीमधून भागवणे आवश्यक असलेला अन्य अनपेक्षित 
व तातडीच्या स्वरूपाच्या बाबींवरील खर्च भागविण्यासाठी उपलब्ध असलेली शिल्लक रक्कम अपुरी आहे. म्हणून 
उपरोक्त खर्च भागविण्याकरिता आकस्मिकता निधीच्या सध्याच्या मर्यादेत रुपये एक हजार पाचशे कोटींची तात्पुरती 
वाढ करून तो निधी रुपये एक हजार सहाशे पन्नास कोटी इतका करणे इष्ट वाटते. 


५. राज्य विधानमंडळाच्या दोन्ही सभागृहांचे अधिवेशन चालू नाही, आणि उपरोक्त प्रयोजनांकरिता, महाराष्ट्र 
आकस्मिकता निधी अधिनियम ( १ ९ ५६ चा ४६ ) यात आणखी सुधारणा करण्याकरिता, महाराष्ट्राच्या राज्यपालांनी 
तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली 
आहे, म्हणून , हा अध्यादेश प्रख्यापित करण्यात येत आहे. 


मुंबई, 
दिनांक २३ ऑगस्ट २०२० . 


भगत सिंह कोश्यारी, 
महाराष्ट्राचे राज्यपाल . 


महाराष्ट्राचे राज्यपाल यांच्या आदेशानुसार व नावाने , 


मनोज सौनिक, 
शासनाचे अपर मुख्य सचिव .. 

